
Pedaqoli qiymətləndirmənin prinsipləri 


Pedaqofi qiymətləndirmə 


Müasir zamanda təhsil sistemində nalliy- 
yətlərin qazanılması üçün keyfiyyətin idarə 
olunması mühüm məsələlərdən biridir. Təhsil 
sisteminin prioritet məqsədlərindən biri kimi 
yeni qiymətləndirmə sisteminin hazırlanması 
inkişaf layihəsində öz əsaslı təsdiqini tapır. 

“Azərbaycan Respublikasında təhsilin inkişafı 
üzrə Dövlət Strategiyası”nda göstərildiyi kimi 
təhsilin keyfiyyətinin yüksəldilməsi təhsil 
işçilərinin qarşısında öz işinə daha ciddi ya- 
naşmaq, daim inkişafda olan cəmiyyətin tələ- 
binə cavab verən şəxsiyyət yetişdirmək kimi 
məsuliyyətli vəzifə qoyur1. 

Ümumtəhsil məktəblərində təhsilin keyfiy- 
yətinin təminatçısı şagirdlərdir. Onların təlim- 
tərbiyəsinin gedişini, inkişafını və keyfiyyətini 
izləmək, onu vaxtında, düzgün istiqamətlən- 
dirmək baxımından təhsilalanların gündəlik 
fəaliyyətinin və əldə etdiyi nailiyyətlərinin qiy- 
mətləndirilməsi mühüm məsələlərdən biridir. 
Qiymətləndirmə zamanı müəllimlərin istifadə 
etdiyi üsul və vasitələrin dərs prinsipinə uyğun 
və səmərəli olması vacibdir. 

Təhsilin keyfiyyətinin müəyyənləşdirilməsi, 
təlim və tədris prosesinin təkmilləşdirilməsi, 
eləcə də təhsildə nailiyyətlərin qiymətləndi- 
rilməsi problemlərinə dair qəbul edilən 
“Azərbaycan Respublikasının ümumi təhsil sis- 
temində Qiymətləndirmə Konsepsiyası” kon- 
septual sənəd olaraq böyük əhəmiyyət kəsb 
edir. 

Qiymətləndirmə Konsepsiyasında məktəb- 
daxili qiymətləndirmə, milli qiymətləndirmə 
və beynəlxalq qiymətləndirmə sistemlərinin 
hazırlanması üzrə əsas prinsiplər, məqsədlər, 
komponentlər göstərilməklə tətbiq mexanizmləri 
təqdim edilib, zəruri fəaliyyətlər təsvir olunub, 
gözlənilən nəticələr müəyyənləşdirilib?. 

Təhsilalanların qiymətləndirilməsi zamanı 
məktəblilərin cəmiyyətin həyatında iştirakı və 


fəal vətəndaş mövqeyi qazanması üçün zəruri 
olan qabiliyyətlərin əldə edilməsi, habelə insan 
hüquqlarının, demokratik cəmiyyətin dəyər- 
lərinin formalaşdırılması məsələləri nəzərə 
alınmalıdır. Ölkəmizdə ümumtəhsil məktəb- 
lərində qiymətləndirmə aşağıdakı məqsədləri 
özündə birləşdirir: şagird nailiyyətinin moni- 
torinqi, qərarların qəbulu, təlim nəticələrinin 
qiymətləndirilməsi, ümumi nəticələrin toplan- 
ması, nailiyyətlərin qiymətləndirmə meyarlarının 
öncədən müəyyənləşdirilməsi. 

Bu prinsiplərə daxildir: 

ə təhsilalanların bilik, bacarıq, vərdişlərinin 
məqsədə uyğun yoxlanması, 

ə müstəqilliyin və sərbəstliyin müəyyən 
edilməsi, 

e mövcud vəsaitdən səmərəli istifadə, 

ə əldə edilən informasiyanı təhlil və tətbiq 
etmək. 

Qiymətləndirmə Konsepsiyasında başlıca 
məqsədlərin, fəaliyyət istiqamətlərinin müəyyən 
olunmasına ümumi məsələlər kimi baxılır, onun 
yaradılmasını zəruri edən şərtlər göstərilir. 
Respublikamızda təhsilin inkişaf istiqamətləri, 
qiymətləndirmə mexanizmlərinin bu prosesdəki 
əhəmiyyəti və faydası, humanist və demokratik 
xarakterə malik bir sistemin özünəməxsus 
cəhətlərini aşkara çıxarır. Burada təklif olunan 
qiymətləndirmə növlərinin texnolofi para- 
metrləri üzərində xüsusi dayanılıb, onlardan 
istifadənin metod və mərhələləri açıqlanıb. 

Ümumtəhsil məktəblərində qiymətləndirmə 
zamanı təhsilalanların ölkədaxili və ölkəxarici 
informasiya əldə etməsi ilə bərabər, həm də 
onların müxtəlif müsabiqələrdə iştirakı, fəal 
vətəndaş mövqeyi ifadə edə bilməsi məqsədilə 
zəruri olan bacarıqların formalaşdırılması 
əsasdır. Demokratik cəmiyyətin tələblərinə 
cavab verən, innovativ qabiliyyətə malik şəx- 
siyyətlərin yetişdirilməsi prioritet məsələlərdən 
biridir (Cabbarov, 2015). 

Təhsilalanların qiymətləndirilməsi dedikdə, 

ilkin olaraq onların qazandıqları nailiyyətlərin 
müəyyənləşdirilməsi nəzərdə tutulur. Fənn 
kurikulumlarında qiymətləndirmənin məzmunu 
əhatə olunduğundan bu sənəddə həmin məsələ 
sadəcə xatırlanır, qiymətləndirmə mexanizmləri 
və vasitələrinin yaradılmasında məzmun stan- 
dartlarının, fənn kurikulumlarının bir mənbə 
kimi əsas olması xüsusi yer tutur. 

Konseptual sənəd olaraq Qiymətləndirmə 
Konsepsiyasında şagird nailiyyətlərinin qiymət- 
ləndirilməsinin üç əsas mərhələsi göstərilir. Bu 
mərhələlər (məktəbdaxili qiymətləndirmə, milli 
qiymətləndirmə və beynəlxalq qiymətləndirmə) 
üzrə aparılan monitorinqlər ümumtəhsil sis- 
temində təhsilin keyfiyyətini və nəticələrin şəf- 
faflığını göstərir. 

Qlobal məqsədlərə yönəlmiş təhsildə İnkişaf 
Konsepsiyası onun tətbiq imkanlarını geniş- 
ləndirir, humanist və demokratik təhsil siste- 
minin qurulması baxımından gələcək fəaliyyə- 
tin genişlənməsinə zəmin yaradır. Sənəd təhsilin 
keyfiyyətinin yüksəldilməsi üçün təhsilin məz- 
munu, müəllim hazırlığı, şagird nailiyyətinin 
qiymətləndirilməsi ilə bağlı bir sıra stratefi 
komponentləri özündə birləşdirir . 

Beləliklə: 

ə cəmiyyətdə müasir baxışların, dəyərlərin 

(mədəniyyətin) formalaşmasını təşkil edir, 
ə bazar münasibətləri şəraitində müəyyən 

olunmuş məzmunun (standartların) 

mənimsənilməsini təmin edir, 
e qiymətləndirmə prosedurlarını müəyyən 
edən normativ-hüquqi baza müəyyən edir, 
ə milli qiymətləndirmə sistemi yaradılır və 
ölkənin beynəlxalq qiymətləndirmədə 
iştirakı tənzimlənir. 

Azərbaycan Respublikasının Təhsil Qanununa 
əsaslanaraq ümumi təhsil məktəblərində qiy- 
mətləndirmə müasir dünya standartlarına uy- 
ğun hazırlanmışdır və yeni qiymətləndirmə sis- 
teminin prinsipləri üçün baza rolunu oynayır?. 

Şagird nailiyyətinin nəticələrini və keyfiyyəti 
özündə əks etdirən məktəbdaxili qiymətləndir- 
mənin növləri göstərilənlərdir: 


ə ilkin səviyyənin qiymətləndirilməsi, 

ə inkişaf dinamikasının izlənməsi, 

ə yarımillik nəticəni müəyyən edən yekun 
qiymətləndirmə. 


Qiymətləndirilmə vasitəsilə şagirdlərin 
inkişafının izlənməsi 


Təhsil sistemində qiymətləndirmə təhsil- 
alanların zəif və güclü tərəflərini müəyyən et- 
məklə onların inkişafını izləməyə, mənimsəmə 
səviyyəsini müəyyən etməyə kömək edir. 

Təlim prosesinin mühüm tərkib hissəsi olan 
qiymətləndirmə proses zamanı yerinə yetirilir. 
Bu zaman şagirdlərin inkişaf səviyyəsindən və 
şəraitindən asılı olaraq müxtəlif metodlardan 
istifadə məqsədəuyğun hesab olunur. Təlimin 
keyfiyyətinin yüksəldilməsinə xidmət edən 
qiymətləndirmə prosesi şagirdlərin təlim 
nəticələrinin müntəzəm yaxşılaşdırılmasına, 
onların bacarıqlarının inkişaf etdirilməsinə 
xidmət edir. Göstərildiyi kimi, şagird nailiyyətinin 
qiymətləndirilməsi zamanı ədalət, şəffaflıq, 
obyektivlik prinsipləri qorunur. 

Təhsil sahəsində humanist və demokratik 
sistemin yaradılmasında qiymətləndirmə növləri 
müstəsna rol oynayır. 

Təhsil sahəsində daha böyük uğurlara nail 
olmaq üçün görülmüş işlərin keyfiyyətini 
yaxşılaşdırmaq məqsədilə qeyd edilən bir sıra 
tədbirlərin həyata keçirilməsi mühüm sayllır: 
ə fənlər üzrə qiymətləndirmə vasitələrinin 

müəyyənləşdirilməsi və nümunələr üzrə 

işlənməsi, 

ə nailiyyətlərin müəyyən olunmasının hər 
bir növünə aid qaydaların işlənməsi, 

ə təhsilalanların nailiyyətlərinin 
qiymətləndirilməsi üzrə müəllimlərin 
peşəkarlığının artırılması. Bunun üçün 
həm paytaxtda, həm də bölgələrdə oflayn 
kursların yaradılması, 

e məktəbin idarəetmə sistemində şagird 
nailiyyətlərinin qiymətləndirilməsi üzrə 
işlərin aparılmasının diqqət mərkəzində 


3 Azərbaycan Respublikası ümumi təhsil sistemində Qiymətləndirmə Konsepsiyası. “Azərbaycan müəllimi” qəzeti, 29 iyul 


2006-cı il. 


Aərbaycan məktəbi, 2024. No3 


Pedaqoli qiymətləndirmənin prinsipləri 


saxlanılması, ona keyfiyyətin idarəolunma 

mexanizmi kimi baxılması, 

ə təhsilverənlərin ehtiyac və tələbatlarına 
cavab verən davamlı məktəb tədbirlərinin 
təşkili. 

Qiymətləndirmə proqramı beynəlxalq sə- 
viyyədə göstərilən prinsiplər əsasında müəy- 
yənləşdirilir. Bu proqramın əsasında dəqiq və 
etibarlı informasiya xüsusi yer tutur. 

Beləliklə, pedaqofi qiymətləndirmə fəaliy- 
yətdə olan və ya başa çatmış hər hansı bir 
proqramın sistemli və obyektiv təhlilini və 
ekspertizasını keçirmək, onun effektivliyini, 
məqsədəuyğunluğunu və qarşıya qoyulmuş 
məqsədlərin düzgünlüyünü müəyyən etmək 
məqsədi daşıyan bir prosesin yerinə yetiril- 
məsidir. 

Ölkəmizdə həyata keçirilən təhsil islahat- 
larının mühüm istiqamətlərindən biri qiymət- 
ləndirmə sahəsində görülmüş işlərdir. Ümumi 
təhsil pilləsində şagirdlərin qiymətləndirilməsi, 
monitorinqlərin vaxtında məqsədəuyğun şəkildə 
keçirilməsi dinamikanın izlənməsinə, nöqsan- 
ların aradan qaldırılmasına kömək edir. 

Təhsil sahəsində qazanılan uğurlar təhsil- 
alanların stimullaşdırılmasına, dəyərləndiril- 
məsinə xidmət etsə də, bu sahədə subyektivliyə 
də yol verilir. Şəxsiyyətin qiymətləndirilməsi 
humanist mövqe nümayiş etdirmir, təhsil- 
alanların müəllimlərin mülahizələri əsasında 
dəyərləndirilməsi kimi meydana çıxır. 

Pedaqofi prosesin əsas mərhələləri dərsin 
təşkilini müəyyən edən elementləri özündə 
birləşdirməli və qarşılıqlı əlaqəli olmalıdır. Bu 
zaman qazanılan nailiyyətin diaqnostikası, 
proqnozlaşdırılması və inkişafı mühüm məsə- 
lələrdən birinə çevrilir. 

Təhsil sistemində pedaqoii qiymətləndir- 
mənin mexanizm və vasitələrindən məqsəd- 
yönlü istifadə şagird nailiyyətinin müəyyən- 
ləşdirilməsinə xidmət edir. Qiymətləndirmə 
üzrə nailiyyətlərin düzgün müəyyən edilməsində 
ümumtəhsil məktəblərinin rəhbər və müəllim 
kollektivinin rolu böyükdür. 

Pedaqofi qiymətləndirmənin prinsiplərini 
müəyyən edərkən aydın olur ki, bu gün peşəkar 
müəllimlərin qarşısında duran əsas məsələ 


onların pedaqoii ustalığı, təhsilalanların şəx- 
siyyətyönlü, elmli, qlobal dünyanın təhsil sis- 
teminə inteqrasiyaetmə bacarığını formalaş- 
dıran, müstəqil təhsil sistemində uğurlar qaza- 
naraq, öz bilik, bacarıq, vərdişlərini inkişaf 
etdirən təhsilalanların yetişdirilməsidir. 

Pedaqoifi qiymətləndirmənin prinsiplərindən 
danışarkən aşağıdakıları göstərmək olar: 

e nəticələrin əvvəlcədən 
müəyyənləşdirilməsi, 

e qiymətləndirmə meyarları, 

ə fəaliyyətin müəyyənləşdirilməsi. 
Nəticələrin əvvəlcədən müəyyənləşdirilməsi 

hər bir fənnə aid məzmun xətləri üzrə təlim 
nəticələrinin reallaşdırılmasını özündə əks et- 
dirir. Nəticələrin öncədən müəyyənləşdirilməsi 
inkişaf dinamikası formalaşdırmağa zəmin 
yaradır. 

Qiymətləndirmə standartı - təhsilalanların 
nailiyyət səviyyəsinə qoyulan dövlət tələbidir. 
Bu zaman müəllimin pedaqoii ustalığı mühüm 
məsələlərdən biridir. Təhsil sahəsinin zəruri 
hissəsi olan qiymətləndirmə, şagirdlərin əldə 
etdiyi bilik və bacarıqları daha aydın təsvir 
etmək və onu sistemləşdirmək məqsədi daşıyır. 

Fənlər üzrə təlim fəaliyyətinin müəyyən- 
ləşdirilməsi, inkişaf səviyyəsinin məqsədəuyğun 
şəkildə sistemləşdirilməsi, daim inkişaf 
etdirilməsi təhsilin keyfiyyətinin yüksəldilməsinə 
xidmət edir. 

Ölkəmizdə ümumi təhsil məktəblərində 
Qiymətləndirmə Konsepsiyasının tətbiqi 
aşağıdakı nəticələrin əldə olunmasına xidmət 
edir. 

1. Ümumtəhsil məktəblərində şagird 
nailiyyətlərinin qiymətləndirilməsi sistemi 
yaranır, 

2. Azərbaycan təhsilində qlobal dünyanın qəbul 
və inkişaf etdirdiyi qiymətləndirmə sistemi 
formalaşır, 

3. Dəyərlərə əsaslanan şəxsiyyətyönlü təhsil 
sisteminin inkişafı təmin olunur. 

Beləliklə, 

ə təhsilin keyfiyyəti üçün əsas göstərici olan 
“şagirdin təlim nəticələri” haqqında 
məlumat əldə etmək mümkün olur, 

ə məntiqi təfəkkür vərdişlərinin inkişafı 
təmin edilir, 

e şagirdlərin inkişafını ardıcıl və sistemli 
olaraq izləmək, istiqamətləndirmək 
mümkün olur. 

Ölkəmizdə təhsil sistemi üzrə qanunları 
rəhbər tutaraq pedaqofi qiymətləndirmənin 
prinsipləri kimi ümumtəhsil məktəblərində 
təhsilalanların bilik və bacarığının dəyər- 
ləndirilməsi, nailiyyətlərin müəyyənləşdiril- 
məsi, aşkarlanması və cəmiyyətin tələblərinə 
cavab verən şəxsiyyətyönlü şagirdlərin for- 
malaşdırılması vəzifəsi durur. 

Planlaşdırılmış təlim nəticələri əsasında 
daha yüksək nəticələr qazanmaq olar. Bu zaman 
təhsilin keyfiyyətini yüksəltmək əsas amillərdən 
biri olmalıdır. 


Nəticə 


XXI əsrdə innovasiya prosesləri, hər şeydən 
əvvəl, ölkənin özünün milli təhsil sistemində 
yaradılmış sağlam təmələ əsaslanır. Ümumtəhsil 
məktəblərində bu təməl daha çox dövlət vəsaiti 
ilə dəstəklənən tədqiqatlardır. Nəticə olaraq, 
təhsil elmi biliklərin qazanılmasına, insan 
mədəniyyətinin formalaşmasına, praktik 
bacarıqların inkişafına xidmət edir. Müasir yeni 
innovasiyaların araşdırılması və öyrənilməsi 
elm və təhsilin inkişafına xidmət edir. 

Azərbaycan dövləti xarici ölkələrlə, regional 
və beynəlxalq təşkilatlarla müvafiq sahədə elm 
və təhsilin inkişafı üzrə çoxlu sayda müqavilələr 
imzalayıb. İmzalanan müqavilələrin ölkəmizdə 
elmin, təhsilin inkişafı, beynəlxalq təcrübənin 
öyrənilməsi, biliklərin mübadiləsi, kadr hazırlığı, 
birgə elmi tədqiqatların və elmi-texniki layi- 
hələrin yerinə yetirilməsi milli mənafelərə 
əsaslanır. Ölkəmiz dövlət orqanlarının ayrı-ayrı 
ölkələrlə birgə təhsil, elmi-tərəqqi, əməkdaşlıq 
sahəsində imzaladığı müqavilə və sazişləri, 
həmçinin müvafiq komissiyaların protokollarını 
nəzərdən keçirdikdə qeyd olunan bütün mə- 
sələlərin ən mühüm, aktual, respublika üçün 
əhəmiyyətli mövzuları əhatə etdiyini görürük. 

